

DEĊIŻJONI TAL-KUMMISSJONI

tat-22 ta' Ottubru 2009

dwar l-estensjoni tal-użu taż-żejt tal-alka mill-mikroalka *Schizochytrium sp.* bhala ingredjent ġdid tal-ikel skont ir-Regolament (KE) Nru 258/97 tal-Parlament Ewropew u tal-Kunsill

(notifikata bid-dokument numru C(2009) 7933)

(It-test bl-Ingliż biss huwa awtentiku)

(2009/778/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 258/97 tal-Parlament Ewropew u tal-Kunsill tas-27 ta' Jannar 1997 dwar l-ikel il-ġdid u l-ingredjenti tal-ikel il-ġdid⁽¹⁾, u b'mod partikolari l-Artikolu 7 tiegħu,

Billi:

- (1) Fl-14 ta' Jannar 2008 il-kumpanija Martek Biosciences Corporation għamlet talba lill-awtoritajiet kompetenti tar-Renju Unit għal estensjoni tal-użu bhala ingredjent ġdid tal-ikel miż-żejt mill-mikroalka *Schizochytrium sp.*
- (2) Fl-4 ta' Settembru 2008, l-entità kompetenti tal-evalwazzjoni tal-ikel tar-Renju Unit harġet l-ewwel rapport tal-istudju tagħha. F'dak ir-rapport din waslet għall-konkluzjoni li l-estensjoni tal-użu taż-żejt mill-mikroalka *Schizochytrium sp.* bhala ingredjent tal-ikel kien aċċettabbli.
- (3) Il-Kummissjoni bagħtet l-ewwel rapport ta' evalwazzjoni lill-Istati Membri kollha fil-25 ta' Settembru 2008.
- (4) Fi żmien il-perjodu ta' 60 jum stipulat fl-Artikolu 6(4) tar-Regolament (KE) Nru 258/97, tressqu oġġezzjonijiet motivati għat-tqeghid fis-suq tal-prodott skont din id-dispożizzjoni.
- (5) Fl-oġġezzjonijiet tagħhom l-Istati Membri wrew thassib dwar il-livelli għolja ta' konsum ta' aċidi mxahhmin omega-3 u b'mod partikolari d-DHA (aċidu docosahexaenoic).
- (6) Madankollu, is-sors ewlieni tal-aċidi mxahhmin omega-3 hu ż-żejt tal-hut. Fl-ikel tal-kategoriji li għalihom ġie mitlub iż-żejt miżjud mill-mikroalka *Schizochytrium sp.* l-aċidi mxahhmin tal-omega-3 jistgħu jiġu pprovduti jew miż-żejt tal-hut jew inkella mill-mikroalka *Schizochytrium sp.*

(7) Għaldaqstant mhux mistenni li l-użu taż-żejt mill-mikroalka fil-gruppi tal-ikel imsemmija fl-Anness se jwassal għal żieda inaċċettabbli għall-konsum generali tal-aċidi mxahhmin tal-omega-3.

(8) Iż-żejt mill-mikroalka *Schizochytrium sp.* jikkonforma mal-kriterji stabbiliti fl-Artikolu 3 (1) tar-Regolament (KE) Nru 258/97.

(9) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Saħħa tal-Animali,

ADOTTAT DIN ID-DEĊIŻJONI:

Artikolu 1

Iż-żejt mill-mikroalka *Schizochytrium sp.* kif speċifikat fid-Deciżjoni tal-Kummissjoni 2003/427/KE⁽²⁾ jista' jitqiegħed fis-suq fil-Komunità bhala ingredjent tal-ikel ġdid għall-użu fl-ikel u fil-livelli massimi kif speċifikat fl-Anness.

Artikolu 2

L-ispeċifikazzjoni "żejt mill-mikroalka *Schizochytrium sp.*" trid tidher fil-lista ta' ingredjenti tal-oġġetti tal-ikel li jkun fihom minn dan iż-żejt.

Artikolu 3

Din id-Deciżjoni hi indirizzata lil Martek Biosciences Corporation, 6480 Dobbin Road, Columbia, MD 21045, l-Istati Uniti.

Magħmul fi Brussell, it-22 ta' Ottubru 2009.

Għall-Kummissjoni
Androulla VASSILIOU
Membru tal-Kummissjoni

⁽¹⁾ ĠU L 43, 14.2.1997, p. 1.

⁽²⁾ ĠU L 144, 12.6.2003, p. 13.

ANNEX

UŻU TAŻ-ŻEJT MILL-MIKROALKA *SCHIZOCHYTRIUM SP.*

Grupp ta' użu	Kontenut massimu ta' DHA (Aċidu docosahexaenoic)
Prodotti tal-ħami (ħbejż u panini)	200 mg/100 g
Bars taċ-ċereali	500 mg/100 g
Xarbiet mhux alkoħoliċi (inklużi xarbiet magħmula mill-ħalib)	60 mg/100 ml